

मंच पर फैशन का जलवा, लुभा गई डिजाइनिंग की कई रेंज

के एंड आर फैशन शो में पहुंचे कई नामी मॉडल-डिजाइनर

न्यूरो नवज्योति। उदयपुर

फैशन नवाचारों की प्रस्तुति, डिजाइनिंग के आधुनिकतम रूप को राष्ट्रीय स्तर के मॉडल के जरिए प्रस्तुत करने के उद्देश्य से शनिवार को सोलितेयर गार्डन में 'अविन्स', के एंड आर फैशन शो हुआ। इसमें जयपुर, जोधपुर, उदयपुर व मुंबई के कई नामी मॉडल ने डिजाइन की लंबी और आकर्षक रेंज को पहनकर मंच पर वॉक किया। विशेष रूप से उदयपुर के डिजाइनर दक्ष बुला द्वारा तैयार किए गए मेवाड़ी और मारवाड़ी की अपडेट डिजाइन के कोट पेंट सहित

अन्य कई परिधानों की श्रृंखला पेश की गई। शो में ऐश्वर्या कॉलेज के फैशन डिजाइनिंग डिपार्टमेंट के बच्चों ने भी हिस्सा लेकर अपनी जिज्ञासाओं को शांत किया। शो के मुख्य आयोजक सुरेश बुला ने बताया कि शो का मुख्य उद्देश्य फैशन डिजाइनिंग के क्षेत्र में कार्यरत शहर की प्रतिभाओं के परिधानों को प्रदर्शित करना था, इस लिहाज से शो में डिजाइनिंग के क्षेत्र में कार्य कर रहे न्यू कमर्स की डिजाइन भी पेश की गई। अलग अलग राउंड में मॉडल ने इन परिधानों को पहनकर वॉक किया।